

# गैस सिलेण्डर में रिसाव से विस्फोट, दो की मौत, 52 झुलसे

## शादी वाले घर में गैस फैली और दो सिलेण्डरों में ब्लास्ट हो गया

जोधपुर, (कासं)। जिले के निकटवर्ती शेरगढ़ तहसील के भंगरा गांव में गुरुवार को दोपहर में शादी वाले घर में गैस सिलेण्डर रिसाव के साथ आग लग गई। देखते ही देखते गैस फैली और गैस सिलेण्डर ब्लास्ट हो गया। दो सिलेण्डर ब्लास्ट हुए हैं। आग से शायम तक 52 लोगों से झुलसने की खबर मिली है। इसमें महिलाओं और बच्चों की संख्या ज्यादा है। सभी के जोधपुर के एमजीएच में रेफर किया है। सामान्य रूप से झुलसे लोगों को प्राथमिक उपचार के बाद हट्टी दे दी गई। इधर घटना की जानकारी मिलने पर जिला कलेक्टर हिमांशु गुप्ता, शेरगढ़ एसडीएम सहित कई अधिकारी मौके पर पहुंचने के साथ एमजीएच पहुंचे। जन प्रतिनिधियों ने

हादसे पर दुख जताया है। हादसे में दूल्हा भी झुलसा है। बालसेर वृत्ताधिकारी राजूराम ने बताया कि शेरगढ़ तहसील के भंगरा गांव में सगतसिंह पुत्र पूंजराज सिंह के पुत्र सुरेंद्र सिंह की आज शादी होनी है। बारात रवाना होने से पहले घर में खाना बनाने का काम चल रहा था और साथ ही महिलाओं और बच्चों द्वारा टेंट के पास में खाना खाया जा रहा था। कंदौई के पास में टेंट में रखे सिलेण्डर में गैस रिसाव के बाद आग लग गई। जब तक उसे बुझाया जाता तब तक वह बेकाबू हो गई। आग इतनी तेजी से फैली कि पास में रखा एक अन्य सिलेण्डर भी आग की चपेट में आकर सुलगने लगा। देखते ही देखते सिलेण्डरों में विस्फोट हो गया। वृत्ताधिकारी राजूराम के

■ घायलों में महिलाएं एवं बच्चों की संख्या ज्यादा

■ सभी को जोधपुर रेफर किया, दूल्हा भी झुलसा

अनुसार प्रथम दृष्टया दो गैस सिलेण्डरों में विस्फोट होना सामने आ रहा है। शादी समारोह में सिलेण्डर भी बच्चों की संख्या ज्यादा थी। तकरीबन 52 लोग आग की चपेट में आकर झुलसे हैं। सभी को पहले सेतरावा और

शेरगढ़ चिकित्सालय भेजा गया। जहां से जोधपुर रेफर किया गया है। एमजीएच में उनका उपचार किया जा रहा है। शहर विधायक मनीषा पंवार, शेरगढ़ की विधायक मीना कंवर भी एमजीएच पहुंचे हैं। जिला कलेक्टर हिमांशु गुप्ता ने बताया कि इस दुर्घटना में कुल 54 जने आगजनी में झुलसे हैं। जिनमें से 2 बच्चों की मृत्यु हो गई। इस दुर्घटना में घायल 52 जनों में 16 पुरुष, 27 महिलाएं तथा 9 बच्चे शामिल हैं। सभी घायलों का जोधपुर के महात्मा गांधी अस्पताल में इलाज चल रहा है। शादी समारोह में सिलेण्डर भी सभी को शेरगढ़ के अस्पताल में लाया गया जहां से आवश्यक प्रथमिक उपचार के बाद तत्काल जोधपुर के लिए रेफर किया।

# भारत जोड़ो यात्रा में दिखी मिनी भारत की तस्वीर

## एलन स्टूडेंट के बीच पहुंचे राहुल, हर प्रांत के विद्यार्थियों ने किया स्वागत

कोटा, (निर्सं)। जगपुरा व अनन्तपुरा से यात्रा शुरू करने के बाद कुछ ही दूर में करीब साढ़े सात बजे राहुल गांधी एलन साकार कैम्पस के बाद झालावाड़ रोड़ पर एकत्रित एलन स्टूडेंट्स के बीच पहुंचे। यहां एलन द्वारा हर प्रांत के विद्यार्थियों को एकत्रित किया गया था। उनके हाथों में अपने-अपने राज्यों की तस्वीरें थीं। करीब पांच हजार विद्यार्थी सुबह 6 बजे से यहां खड़े हुए थे। राहुल की नजर जैसे ही विद्यार्थियों पर पड़ी, उन्होंने तुरंत स्टूडेंट्स के बीच जाने का इशारा किया और काफिला मुड़ गया। सड़क किनारे जमा स्टूडेंट्स के बीच एकदम मंच पर पहुंचने के बाद विद्यार्थियों ने जोरदार स्वागत किया। मंच पर एलन के निदेशक नवीन मोहेश्वरी ने राहुल गांधी को माइक धरया। राहुल ने विद्यार्थियों से भारत जोड़ो के बारे में बताया। उन्होंने सबसे पहले विद्यार्थियों को भारत जोड़ो यात्रा में शामिल होने पर धन्यवाद दिया और

■ स्टूडेंट को राहुल ने आई लव यू बोल फ्लोइंग किस किया

कहा कि आप सभी इस देश का भविष्य हैं, आपके हाथ में यह देश है। हम सभी को आप पर गर्व है। आई... लव यू..... यह कहते हुए उन्होंने फ्लोइंग किस विद्यार्थियों को किया। जवाब में विद्यार्थियों ने भी जोरदार उत्साह दिखाया और राहुल को धन्यवाद दिया। इस दौरान मंच पर एलन के सौनियर वाइस प्रेसीडेंट सीआर चौधरी, कैबिनेट मंत्री शांति धारीवाल भी मौजूद रहे। एलन कैरियर इंस्टीट्यूट के गुरुकुपा प्रोडक्शंस द्वारा सामाजिक सरोकार के तहत तैयार की गई फिल्म वीरंगना के गीत 'तू बढ़ता चल...' को भारत जोड़ो यात्रा के अधिकृत गीतों में शामिल किया गया है। भारत जोड़ो के अधिकृत पोर्टल पर कई वीडियो इस गीत के साथ जारी किए गए थे।

# कोटा कचोरी खिलाकर भारत जोड़ो पदयात्रियों का स्वागत

कोटा, (निर्सं)। राहुल गांधी की यात्रा गुरुवार को अनन्तपुरा से शुरू हुई। भारत जोड़ो यात्रा का जगह-जगह भव्य स्वागत किया गया, कांग्रेस ओबीसी मोर्चा द्वारा भी विज्ञान नगर फ्लोइंगओवर के नीचे महिला कार्यकर्ताओं ने पुष्पवर्षा कर भारत जोड़ो यात्रा का स्वागत किया गया। यूडीएच मंत्री शांति धारीवाल के निर्देश पर कांग्रेस शहर जिलाध्यक्ष रविन्द्र त्वगी के मार्गदर्शन में भारत जोड़ो यात्रा के साथ चल रहे यात्रियों का कोटा की कचोरी खिलाकर अतिथि सत्कार किया गया। जिलाध्यक्ष विनोद परेता ने बताया कि राहुल गांधी की भारत जोड़ो यात्रा के तहत महिलाओं ने हाथों में महंगाई, महंगा गैस सिलेण्डर की तस्वीरें भी साथ ही वह पुरजोर तरीके से नारेबाजी कर केन्द्र की सरकार को उखाड़ फेंकने का आह्वान कर रही थी।

# ठेहट की हत्या की पोस्ट करने वाले तीन पकड़े

बीकानेर, (कासं)। सीकर में राजू ठेहट की हत्या के घड़यंत्र में शामिल श्रीद्वारागढ़ के दो और बीकानेर के एक आरोपी को सीकर पुलिस ने गिरफ्तार कर लिया। गिरफ्तार आरोपियों में श्रीद्वारागढ़ बिगा के गणेश ओझा और राकेश ओझा हैं। वहीं बीकानेर रीको औद्योगिक क्षेत्र में रहने वाले शकील खान पुत्र शमशुद्दीन शेख को भी गिरफ्तार किया गया है। आरोप है कि श्रीद्वारागढ़ से गिरफ्तार दोनों आरोपी रोहित गोदारा की फेसबुक आईडी को मैनेज कर रहे थे। बीकानेर से गिरफ्तार शकील खान ने हरियाणा के शूटर जतिन मेघवाल को 40 हजार रुपए ई-मित्र केंद्र से भेजने में मदद की थी। बीकानेर में भी संदिग्धों से पूछताछ सीकर पुलिस के साथ-साथ बीकानेर पुलिस भी रोहित गोदारा के नजदीकी


गुर्गों से पूछताछ कर रही है। पिछले चार दिनों में 80 संदिग्ध लोगों से की गई पूछताछ में पांच युवकों पर पुलिस की नजर टिकी हुई है। जिनकी भूमिका संदिग्ध प्रतीत हो रही है। सीकर में राजू ठेहट की हत्या करने के लिए हरियाणा के शूटर को बीकानेर से आर्थिक मदद एक बार नहीं, बल्कि कई बार की गई है। इसके पुख्ता प्रमाण मिलने के बाद बीकानेर पुलिस अब उन सभी की तलाश में जुट गई है, जिन्होंने हत्यारों को बीकानेर से रुपए भेजे थे। बुधवार को बीकानेर पुलिस को इस बात की सूचना मिली कि हत्यारों को एक बार नहीं, बल्कि कई बार रुपए बीकानेर से भेजे गए हैं। सीकर और बीकानेर पुलिस अब उन आरोपियों की खोजबीन करने में जुटी है, जिन्होंने बीकानेर से हत्यारों को आर्थिक मदद भेजी थी।

मतगणना स्थल पर मिली बीयर की खाली बोतल

चुरू, (कासं)। सरदारशहर विधानसभा उप चुनाव अंतर्गत पड़े मतों के गणना स्थल राजकीय पॉलीटेक्निक महाविद्यालय में कड़ी सुरक्षा व्यवस्था के बावजूद शराब आदि पहुंच गई। मजे की बात तो यह है कि आज यहां सूखा दिवस था। यहां भारत निर्वाचन आयोग के दिशा-निर्देशों एवं मानदंडों की अवहेलना की गई। ऐसे में कई सवाल खड़े हो रहे हैं। यहां रात्रि के समय किसी ने बीयर आदि पीकर खाली बोतल गणना स्थल पर ही कानों में डाल दी। इस घटना से यहां संबंधित अधिकारियों की सतर्कता की पोल खुलकर सामने आ गई है। इतनी सुरक्षा व्यवस्था एवं सूखा दिवस होने के बाद भी मतगणना शुरू होने से पहले ही बीयर का वहां पहुंच जाना बड़े ही आश्चर्य की बात है।

# 467 बीघा चरागाह भूमि को अतिक्रमण मुक्त कराया

मालपुरा, (निर्सं)। राधव प्रताप सिंह बनाम सरकार द्वारा उच्च न्यायालय में दायर याचिका पर न्यायालय द्वारा जारी आदेशों की पालना में बीते 5 दिन में सिंधोलिया व रूपाहेली में उपखण्ड व राजस्व प्रशासन ने 467 बीघा चरागाह को अतिक्रमण मुक्त कराया। तहसीलदार सहदेव मंडा ने बताया कि, न्यायालय के आदेशों की पालना एवं एसडीएम रामकुमार वर्मा के निर्देशों पर 5 गिरदावर व 1 दर्जन पटवारियों की संयुक्त टीम बना लाम्बाहरिसिंह थाना व आरएससी जवानों के जाने की मौजूदगी में सिंधोलिया में 4 दिन तक लगातार अतिक्रमण हटाने की कार्यवाही करते हुए जेसीबी मशीनों की सहायता से 275 बीघा चरागाह से अस्थायी अतिक्रमण व चरागाह पर बोई गई फसल को नष्ट कर चरागाह को अतिक्रमण मुक्त करवाया गया। गुरुवार को रूपाहेली चरागाह में



एसडीएम रामकुमार वर्मा व तहसीलदार सहदेव मंडा सहित पुलिस जापे की मौजूदगी में अतिक्रमण हटाया।

जेसीबी मशीनों की सहायता से 192 बीघा चरागाह से अतिक्रमण हटाने की कार्यवाही शुरू की गई। एसडीएम व तहसीलदार की मौजूदगी में एक अतिक्रमण रामरतन गुर्जर निवासी

रूपाहेली द्वारा जेसीबी रूकवा राजकार्य में बाधा डालने पर लाम्बाहरिसिंह थाना पुलिस ने गिरफ्तार किया। अतिक्रमण को गिरफ्तार किये जाने की कार्यवाही के दौरान अतिक्रमण की मां अचेत हो गई।

प्रशासन के भारी जमावड़े व बुल्डोजरों के आगे दर्जनों अतिक्रमियों ने स्वयं ही अपने अतिक्रमण हटाने शुरू कर दिये। एसडीएम रामकुमार वर्मा ने बताया कि, पहले चरण में अस्थायी

■ अतिक्रमी रामरतन रूपाहेली द्वारा राजकार्य में बाधा डालने पर पुलिस ने गिरफ्तार किया

अतिक्रमण व बोई गई फसल हटाने की कार्यवाही कर पक्के मकानों को चिह्नित किया गया है। जिन्हें नोटिस जारी कर अन्य स्थान पर आवास की व्यवस्था कर दूसरे चरण में पक्के अतिक्रमणों को ध्वस्त किया जायेगा। जिनकी सूची गिरदावर पटवारी द्वारा तैयार की जा रही है। न्यायालय के आदेशों पर रूपाहेली व सिंधोलिया के चरागाह मुक्त होने के बाद चान्दसेन पंचायत में अतिक्रमण हटाये जायेंगे।

# उत्कर्ष टीचिंग टैलेंट हंट शो के विजेताओं का स्वागत

जोधपुर, (का.सं.)। विद्यार्थियों के भाग्यनिर्माता शिक्षक को भी राष्ट्रीय स्तर पर अपनी पहचान मिले इस विचार को लेकर उत्कर्ष के संस्थापक व निदेशक डॉ निर्मल गहलोत ने 10 प्रकार की केंद्रीय में प्रतिभावान व ऊर्जावान शिक्षकों को पहचान दिलाने के लिए जुलाई 2022 में एक नए नवाचार रूप में उत्कर्ष टीचिंग टैलेंट हंट के साथ शुरुआत की थी। जिसमें हजारों हुनरमंद शिक्षकों ने ऑनलाइन फॉर्म के माध्यम से अपने आवेदन हम तक पहुंचाए और उन्हीं में से विभिन्न चरणों में से गुजरने के बाद 10 विषयों के 5-5 शिक्षकों का चयन किया गया। जिन्होंने प्रत्येक विषयों को "उत्कर्ष क्लासेस जोधपुर के यूट्यूब चैनल" पर आप सभी की समक्ष लाइव पढ़ाया। उन्हीं 5 शिक्षकों में से लाइव वोटिंग व जूरी मेंबरस की वोटिंग को मिलाकर अंतिम 11 विजेताओं का चयन किया गया। इन्हीं 11 विजेताओं का दिनांक 7 दिसंबर, 2022 को उत्कर्ष के जोधपुर स्थित कॉन्फ्रेंस ऑफिस के 13 कैफे



टीचिंग टैलेंट हंट शो के विजेताओं के साथ निदेशक डॉ. निर्मल गहलोत भी नजर आए।

में भव्य सम्मान समारोह और पुरस्कार वितरण कार्यक्रम रखा गया। जिसमें उन 11 विजेताओं रविंद्र (कॉर्ट अफेयर्स) अरुण (इकोनॉमिक्स) मुकेश (साइंस) राघवेंद्र (हिस्ट्री) बलराम (जियोग्राफी) शंकर (साइंस) संगीता (हिंदी) सुरेंद्र (रिजनिंग) शेखर (इंग्लिश) केके कृष्णा (मैथ) एंड

किंजल को मोमेंटो व 51000 रुपये की प्रोत्साहन राशि भेंट की गई थी। डॉ गहलोत ने बताया कि इन सभी प्रतिभागों ने अपने हुनर का लोहा पूरे हिंदुस्तान के सामने मनाया है और अब यह सभी अपने-अपने क्षेत्र में और भी बेहतर से बेहतरीन कर सकेंगे। साथ ही, उत्कर्ष ऐसी

प्रतिभाओं को आगे भी एक उचित मंच प्रदान करने के लिए इस दिशा में कार्य करेगा। इस अवसर पर भारत में कॉर्ट अफेयर्स सबसे लोकप्रिय एजुकेशनल कुमर गौरव सर व रिजनिंग के विषय विशेषज्ञ एवं विद्यार्थियों में लोकप्रिय अक्षय गौड सर सहित सभी सदस्य भी मौजूद रहे।

# बैंक मैनेजर से 50 लाख उठाने वाले तीन गिरफ्तार



पुलिस ने आरोपियों को गिरफ्तार किया।

बहरोड़/नीमराना, (निर्सं)। बहरोड़ में बैंक ऑफ बड़ौदा के मैनेजर से थोखाथडी कर 50 लाख रुपए उठाने वाली गैंग का खुलासा करते हुए पुलिस ने महिला सहित तीन आरोपियों को गिरफ्तार किया है। गौरतलब है कि, एक दिसंबर को बैंक ऑफ बड़ौदा शाखा बहरोड़ के मैनेजर से कमल कुमार यादव की फर्म जय अंबे ऑटोमोबाइल की फर्जी आईडी एवं कूट खत लेटर पैड तैयार कर विभिन्न खातों में 49,50,157 रुपए आरटीओएस करा कर ठगी कर के तीन आरोपियों को पुलिस अधीक्षक भिवाड़ी के निदेशन में एडिशनल जगराम मीणा एवं बहरोड़ पुलिस उप अधीक्षक आनंद राव के सुपरविजन में बहरोड़ थाना अधिकारी

वीरेंद्र पाल सिंह द्वारा गठित टीम ने गिरफ्तार किया है। जिसमें सुधा पुत्री आरती कुमार उर्फ अरविंद कुमार राठौड़ निवासी बिलासपुर कैप मोलरबंद बदरपुर दक्षिणी दिल्ली तथा शशि कुमार पुत्र ऋषि कुमार राजपुत्र निवासी राजपुर पोस्ट धर्मशाला थाना परैया जिला गुवा बिहार हाल रोड नंबर 15 इंदरपुरी पटना बिहार एवं अजीत सिंह पुत्र वीरेंद्र यादव निवासी मध्वा पोस्ट सरसर थाना सिवान मुफासिल जिला सिवान बिहार हाल मकान मालिक राजेश कुमार फुलवारी शरीफ थाना फुलवारी पटना जिला बिहार को सिवान बिहार से दस्तयाब किया जाकर गिरफ्तार करते हुए अस्पृश्यता एवं अन्य आरोपीगण की तलाश में कार्यवाही जारी है।

फायरिंग कर कार लूट ले गए बदमाश

पावटा, (निर्सं)। हथियारबंद बदमाशों ने बुधवार रात को राष्ट्रीय राजमार्ग पर प्रागपुर फ्लाई ओवर के नीचे फायरिंग की वारदात को अंजाम देते हुए बंदूक दिखाकर ढाणी भोमिया वाली तन पावटा निवासी पिंटू यादव से एक कार छीन ली। शहर में पिछले छह महिनों में दर्ज की गई यह चौथी घटना है, जबकि उनमें से दो का पुलिस ने पर्दाफास किया था। वृत्ताधिकारी वृत्त विराटनगर संजीव चौधरी ने प्रागपुरा थाना पुलिस कमिश्नों के साथ घटनास्थल का दौरा किया। पुलिस ने मामला दर्ज किया है। पीड़ित पिंटू यादव ने पुलिस को बताया कि वह मासिक सुजुकी स्विफ्ट कार से रघुनाथपुरा एक होटल से खाना खाकर अपने दोस्तों के साथ लौट रहा था। रास्ते में प्रागपुरा फ्लाई ओवर के नीचे पावटा की ओर से आए दो तीन बदमाशों ने गाड़ी रोककर उनकी कनपटी पर पिस्तौल तान दी। गाड़ी की चाबी देने पर आरोपी अपने साथियों को कार में बैठाकर उसे लेकर फरार हो गया। पीड़ित पिंटू यादव ने कहा कि उसका व दोस्त को दो मोबाइल फोन कार में रखे थे। वहीं पीड़ित पिंटू यादव ने बताया कि घटना की सूचना देने थाने में पहुंचा तो पुलिस प्रशासन ने रिपोर्ट लेने से इनकार कर दिया जिसकी सूचना उसने अपने परिजनों को दी। परिजनों ने पुलिस द्वारा पीड़ित से ही पूछताछ व पिटाई करके का आरोप लगाते हुए पीड़ित परिवारों सहित नेता रामनिवास यादव, पूर्व सरपंच मदन, पूर्व जिला पार्षद ललित व ग्रामीणों ने प्रदर्शन किया।

# भाजपा जन आक्रोश से घबराकर, कांग्रेस ने राहुल का कार्यक्रम बदला: सोनी

## कांग्रेस कुशासन में अपराधी मस्त, सरकार राहुल के आवभगत में व्यस्त: सुनीता व्यास

कोटा, (निर्सं)। भारतीय जनता पार्टी कोटा शहर जिला अध्यक्ष कृष्ण कुमार सोनी, कोटा दक्षिण विधायक संदीप शर्मा, जन आक्रोश कार्यक्रम के जिला संयोजक जगदीश जिंदल, जिला सहसंयोजक व लाडपुरा संयोजक लक्ष्मण सिंह खींची, कोटा उत्तर संयोजक लव शर्मा, कोटा उत्तर प्रभारी गौरव शर्मा, कोटा दक्षिण प्रभारी पूर्व विधायक अनिल जैन, कोटा दक्षिण संयोजक अनिल गोयल, पूर्व उपमहापौर सुनीता व्यास, विस्तारक अभियान संयोजक मोतीलाल मीणा के नेतृत्व में गुरुवार को कोटा के तीनों विधानसभा में जन आक्रोश यात्रा रैली पूरी जोर शोर के साथ निकाली गई। कई जगह चौपाले, नुक़द्व सभायें कर आमजन को संबोधित किया गया। कोटा उत्तर विधानसभा क्षेत्र में जन आक्रोश यात्रा रैली गांधी चौक से प्रारम्भ होकर अग्रसेन चौराहा, चार खंभा, सब्जीमण्डी, श्रीपुरा, गंधी जी की पुल होते हुए कैथुनीपोल थाने के सामने जाकर समाप्त हुई। जिला अध्यक्ष कृष्ण कुमार सोनी ने अपने संबोधन में कहा कि भारतीय जनता पार्टी के जन आक्रोश यात्रा रैली से घबराकर राहुल गांधी के कार्यक्रम को आनन फानन में बदला



कोटा में जन आक्रोश रैली में भाजपा समर्थक महिलाओं ने बड़बड़ कर भाग लिया।

गया। राहुल को किस का डर सता रहा था, जो आनन फानन में सभी कार्यक्रम को बदल दिया गया। राहुल गांधी ने जो किसानों से, युवाओं से, आमजन से जो चुनावी झूठे वायदे किये थे अब उसका कोई जवाब नहीं है इनके पास। लेकिन सच से भ्रान्ते से काम नहीं चलेगा। जवाब तो देना ही होगा। राहुल कोटा शहर में आये कोटा की आमजनता के हित के

लिये ना कुछ बोले और नाहीं कुछ करने का आश्वासन देकर गये। किसी सरकार का नैतिक पतन पहली बार देख रहा हूँ कि राहुल गांधी की रैली को देखकर ऐसा प्रतीत होता है कि पूरी सरकार, पूरे राज्य की पुलिस फोर्स को राहुल गांधी की आवभगत में लगा दिया गया है। जिला महामंत्री चंद्रशेखर नरवाल ने अपने संबोधन में कहा कि कांग्रेस ने

चार साल में यदि कोई उपलब्धि हासिल है तो वह यह है कि कांग्रेस कुशासन में राजस्थान अपराध में, महिला अत्याचार में, भ्रष्टाचार में, बेरोजगारी में, महंगाई में पूरे देश में नंबर वन की गिनती में आ रहा है। कार्यक्रम कोटा उत्तर संयोजक लव शर्मा ने कहा कि चुनाव के समय कांग्रेस ने आम जनता से जो वादे किए थे वह सब झूठे निकले कांग्रेस

■ अन्नदाता किसानों पर लाठीचार्ज पूरी कांग्रेस को भारी पड़ेगा: संदीप शर्मा

ने आम जनता से विश्वासघात किया। अल्पसंख्यक मोर्चा जिलाध्यक्ष साहिल मिर्जा ने अपने संबोधन में कहा कि कांग्रेस पार्टी ने मुस्लिम समाज को सिर्फ वोट बैंक माना है। आज तक मुस्लिम समाज को भाजपा व संघ का दुश्मन करके इनके नाम से डराती आयी है। मेरा सभी मुस्लिम समाज से आग्रह है कि कांग्रेस पार्टी व आप पार्टी के बहकावे में ना आवे तथा प्रधानमंत्री नरेन्द्र मोदी के मजबूत नेतृत्व पर भरोसा करें। कार्यक्रम में जिलामंत्री हरिहर, अल्पसंख्यक मोर्चा जिलाध्यक्ष साहिल, गोपाल कृष्ण, मण्डल अध्यक्ष रमेश, अनिल, विजय सिंह, राहुल, जय गिणती में आ रहा है। कार्यक्रम कोटा उत्तर संयोजक लव शर्मा ने कहा कि चुनाव के समय कांग्रेस ने आम जनता से जो वादे किए थे वह सब झूठे निकले कांग्रेस